



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

1090

ກະຊວງສາທາລະນະສຸກ

ເລກທີ /ສທ

ນະຄອນຫຼວງວຽງຈັນ, ວັນທີ 13 MAY 2024

ຂໍ້ຕົກລົງວ່າດ້ວຍ

ການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ
ແລະ ສະຫຼາກ ຜະລິດຕະພັນຢາສູບແບບອຸດສາຫະກຳ

- ອີງຕາມ ກິດໝາຍວ່າດ້ວຍການຄວບຄຸມຢາສູບ (ສະບັບປັບປຸງ) ສະບັບເລກທີ 09/ສພຊ, ລົງວັນທີ 16 ພະຈິກ 2021;
- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງສາທາລະນະສຸກ ສະບັບເລກທີ 570/ນຍ, ລົງວັນທີ 16 ກັນຍາ 2021;
- ອີງຕາມ ຫັ້ງສືສະເໜີຂອງກົມອະນາໄມ ແລະ ສິ່ງເສີມສູຂະພາບ ສະບັບເລກທີ 0835/ກອສ, ລົງວັນທີ 26 ເມສາ 2024.

ລັດຖະມົນຕີ ຕົກລົງ:

ໝວດທີ 1 ປິດບັນຍັດທີ່ວ່າໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກໍານົດລະບຽບການກ່ຽວກັບການຄຸມຄອງ, ຕິດຕາມ ແລະ ກວດກາການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼາກຜະລິດຕະພັນຢາສູບ ແບບອຸດສາຫະກຳ ເພື່ອຮັດໃຫ້ເນື້ອໃນກິດໝາຍວ່າດ້ວຍການຄວບຄຸມຢາສູບ ມີຄວາມລະອຽດ, ຮັບປະກັນການຈັດຕັ້ງປະຕິບັດກິດໝາຍສະບັບດັ່ງກ່າວ ໃຫ້ມີຄວາມສະດວກ, ເປັນເອກະພາບ, ມີປະສິດທິພາບ ແລະ ປະສິດທິຜົນ.

ມາດຕາ 2 ການອະທິບາຍຄໍາສັບ

ຄໍາສັບທີ່ນໍາໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ຄໍາເຕືອນສູຂະພາບທີ່ເປັນຮູບພາບ ແມ່ຍາເຖິງ ຮູບພາບທີ່ສະແດງເຖິງ ຜົນຮ້າຍ ຫຼື ພະຍາດ ທີ່ເກີດຈາກການຊົມໃຊ້ຢາສູບ, ການໄດ້ຮັບຄວນຢາສູບມີສອງ ແລະ ຜົນສະຫ້ອນທາງດ້ານເສດຖະກິດ-ສັງຄົມ ແລະ ສິ່ງແວດລ້ອມ;

2. ຄໍາຕີອນສຸຂະພາບທີ່ເປັນຂໍ້ຄວາມ ຫາຍເຖິງ ຂໍ້ຄວາມຄໍາຕີອນທີ່ອະທິບາຍຄວາມໝາຍຂອງແຕ່ລະ ຮູບພາບ ກ່ຽວກັບຜົນຮ້າຍ ຫຼື ພະຍາດທີ່ເກີດຈາກການສຸບປາ, ການໄດ້ຮັບຄວັນຢາສູບມືສອງ ແລະ ຜົນສະຫອນ ທາງດ້ານເສດຖະກິດ-ສັງຄົມ ແລະ ສິ່ງແວດລ້ອມ;
3. ສະຫຼາກ ຫາຍເຖິງ ຂໍ້ຄວາມທີ່ພື້ນໃລ້ດ້ານຂ້າງທາງນອກ ຂອງແຕ່ລະຊອງ ແລະ ຕຸດ ເພື່ອສະແດງ ໃຫ້ຜູ້ຊົມໃຊ້ຜະລິດຕະພັນຢາສູບຮັບຮູ້ ກ່ຽວກັບຜົນຮ້າຍຂອງຢາສູບຕໍ່ສຸຂະພາບຜູ້ຊົມໃຊ້ ແລະ ຜູ້ໄດ້ຮັບຄວັນຢາສູບມືສອງ ທີ່ເກີດຈາກ ສານເຄີມໃນຄວັນຢາສູບ;
4. ເຈັຍຫໍ່ກົ້ນກອງ ຫາຍເຖິງ ເຈັຍສີຂ່າວ, ສີໄມ້ກ່ອກ (Cork) ຫຼື ສີອື່ນທີ່ຄ້າຍຄືກັນ ຊຶ່ງນຳໃຊ້ຫຼຸມຫໍ່ ກົ້ນກອງຢາສູບ ໂດຍມີຂະໜາດ ຕາມທີ່ກະຊວງສາຫາລະນະສຸກ ກໍານົດ;
5. ເຈັຍພັນກອກຢາສູບ ຫາຍເຖິງ ເຈັຍສີຂ່າວໄດ້ຍື່ນມີການຕົບແຕ່ງໄດ້ງ ລວມທັງ ຂໍ້ຄວາມ, ຮູບພາບ, ຮູບ, ສັນຍາລັກ, ເຄື່ອງໝາຍ, ເຄື່ອງໝາຍການຄ້າ, ລວດລາຍ, ລາຍສະຫຼັກ, ຮູບແບບ, ສະຫຼາກ ຫຼື ສິ່ງອື່ນໆ ນອກຈາກທີ່ໄດ້ກຳນົດໄວ້ໃນຂໍ້ຕິກລົງສະບັບນີ້;
6. ສັນຍາລັກ QR Code ຫາຍເຖິງ ລະບົບສະແງນເອເລັກໂທຣນິກ ທີ່ເປັນຊ່ອງທາງນຳໄປສົ່ງ ການ ໄກສະນາ, ຊັກຊວນ ແລະ ດຶງດູດໃຫ້ນຳໃຊ້ຜະລິດຕະພັນຢາສູບ.

ມາດຕາ 3 ຂອບເຂດການນຳໃຊ້ຂໍ້ຕິກລົງ

ຂໍ້ຕິກລົງສະບັບນີ້ ນຳໃຊ້ສໍາລັບຜະລິດຕະພັນຢາສູບແບບອຸດສາຫະກຳ ທີ່ຜະລິດຢູ່ພາຍໃນ ແລະ ນຳເຂົ້າ ຈາກຕ່າງປະເທດ ລວມທັງໃນຮ້ານຄ້າປອດພາສີ.

ຂໍ້ຕິກລົງສະບັບນີ້ ບໍ່ນຳໃຊ້ສໍາລັບຜະລິດຕະພັນຢາສູບ ໃນກໍລະນີ ດັ່ງນີ້:

1. ຜະລິດຕະພັນຢາສູບທີ່ນຳເຂົ້າມາ ເພື່ອສິ່ງຜ່ານໄປປະເທດທີ່ສາມ ຫຼື ນຳເຂົ້າມາເພື່ອເປັນຕົວຢ່າງ ໃນການທິດລອງ, ວິຄາະ ຫຼື ວິໄຈ ໂດຍມີຂໍ້ມູນຫຼັກຖານໃນການຜະລິດ ແລະ ນຳເຂົ້າມາ ຢ່າງຊັດເຈນ;
2. ຜະລິດຕະພັນຢາສູບທີ່ຜູ້ເດີນທາງເຂົ້າມາ ສປປ ລາວ ທີ່ໄດ້ນຳຕິດຕົວເຂົ້າມາສະເພາະ ເພື່ອຊົມໃຊ້ ຫຼື ສູບເອງໃນຈໍານວນສືບຊອງ ຫຼື ຫົ່ງຕຸດຕໍ່ຫົ່ງຄົນ ຕາມກົດໝາຍ ແລະ ລະບຽບການ.

ໝວດທີ 2 ການບັນຈຸ ແລະ ການຫຼຸມຫໍ່ ຜະລິດຕະພັນຢາສູບ

ມາດຕາ 4 ການບັນຈຸ

ຜະລິດຕະພັນຢາສູບແບບອຸດສາຫະກຳ ທີ່ຜະລິດ ແລະ ນຳເຂົ້າ, ຊື້, ຂາຍ ແລະ ຈໍາຫົ່າຍ ຢູ່ ສປປ ລາວ ຕ້ອງໄດ້ບັນຈຸໃສ່ຊອງ ແລະ ຕຸດຜະລິດຕະພັນຢາສູບ.

ການບັນຈຸຜະລິດຕະພັນຢາສູບ ໃຫ້ບັນຈຸ ຊາວກອກກຳຕໍ່ຫົ່ງຊອງ, ສືບຊອງຕໍ່ຫົ່ງຕຸດ ແລະ ຫ້າສືບຕຸດຕໍ່ຫົ່ງ ທີ່ບີ ຫຼື ແກ້ດ.

ມາດຕາ 5 ມາດຕະຖານການຫຼຸມຫໍ່ກອກຜະລິດຕະພັນປາສູບ

ກອກປາສູບທີ່ຜະລິດຢູ່ພາຍໃນ ແລະ ນໍາເຂົ້າຈາກຕ່າງປະເທດ ເພື່ອ ຊື້, ຂາຍ ແລະ ຈຳໜ່າຍ ຢູ່ ສປປ ລາວ ລວມທັງໃນຮ້ານຄ້າປອດພາສີ ຕ້ອງກຳນົດໃຫ້ເປັນຮູບແບບ ດັ່ງນີ້:

1. ເຈັຍພັນກອກປາສູບ ຕ້ອງເຮັດດ້ວຍເຈັຍສີຂາວ ໂດຍບໍ່ມີການຕົບແຕ່ງໄດ້ ລວມທັງຂໍ້ຄວາມ, ຮູບພາບ, ຮູບ, ສັນຍາລັກ, ເຄື່ອງໝາຍ, ເຄື່ອງໝາຍການຄ້າ, ລວດລາຍ, ລາຍສະຫຼັກ, ຮູບແບບ, ສະຫຼັກ ຫຼື ສິ່ງອື່ນໆ ນອກຈາກທີ່ໄດ້ກຳນົດໄວ້ໃນຂໍຕົກລົງສະບັບນີ້;
2. ເຈັຍຫໍ່ກິ່ນກອງ ຕ້ອງເຮັດດ້ວຍເຈັຍສີຂາວ ຫຼື ສີໄມ້ກ່ອກ (Cork) ຫຼື ສິ່ງອື່ນທີ່ຄ້າຍຄືກັນ;
3. ອະນຸຍາດໃຫ້ພິມຊື່ຍື່ຫ້ (Brand) ຫຼື ຊື່ຍ່ອຍຂອງຍື່ຫ້ (Variant) ໄດ້ພຽງບ່ອນດຽວເທົ່ານັ້ນ ແລະ ຕ້ອງພິມເປັນພາສາລາວ ຫຼື ພາສາອັງກິດ ໂດຍໃຊ້ຮູບແບບຕົວອັກສອນ “Phetsarath OT” ແບບປົກກະຕິ ຊື່ມີຂະໜາດບໍ່ເກີນ 6 ພ້ອຍ (Points) ດ້ວຍສີເຫຼີກອ່ອນ ທີ່ມີລະຫັດສີ Pantone Cool Grey 2 C ແລະ ຂ້າມພິມບໍລິເວັນກິ່ນກອງ.

ມາດຕາ 6 ມາດຕະຖານການຫຼຸມຫໍ່ຊອງ ແລະ ຕຸດຜະລິດຕະພັນປາສູບ

ຊອງ ແລະ ຕຸດຜະລິດຕະພັນປາສູບແບບອຸດສາຫະກຳ ທີ່ຜະລິດຢູ່ພາຍໃນ ແລະ ນໍາເຂົ້າຈາກຕ່າງປະເທດ ເພື່ອຊື້, ຂາຍ ແລະ ຈຳໜ່າຍ ຢູ່ ສປປ ລາວ ລວມທັງໃນຮ້ານຄ້າປອດພາສີ ຕ້ອງກຳນົດໃຫ້ເປັນຮູບແບບດັ່ງນີ້:

1. ຂະໜາດຂອງຊອງ ແລະ ຕຸດ ຕ້ອງກຳນົດ:
 - ດ້ວນໜ້າ ແລະ ຫຼັງຂອງຊອງປາສູບ ຕ້ອງມີລວງກວ້າງ 5,5 ຫາ 5,8 ຊັງຕີແມັດ ແລະ ລວງຍາວ 8,5 ຫາ 8,8 ຊັງຕີແມັດ
 - ດ້ວນຂ້າງຂອງຊອງປາສູບ ຕ້ອງມີຄວາມໜາ 2,3 ຊັງຕີແມັດ
 - ດ້ວນໜ້າ ແລະ ຫຼັງຂອງຕຸດປາສູບ ຕ້ອງມີລວງກວ້າງ 27,5 ຫາ 29 ຊັງຕີແມັດ ແລະ ລວງຍາວ 8,5 ຫາ 8,8 ຊັງຕີແມັດ
 - ດ້ວນຂ້າງຂອງຕຸດປາສູບ ຕ້ອງມີຄວາມໜາ 4,6 ຊັງຕີແມັດ
2. ດ້ວນນອກທຸກດ້ວນຂອງຊອງ ແລະ ຕຸດຜະລິດຕະພັນປາສູບ ຕ້ອງເປັນສິນ້າຕານອົມຂຽວແກ່ ທີ່ເປັນ ສິດ້ານບໍ່ເຄື່ອບເງິນ ທີ່ມີລະຫັດສີ Pantone Opaque Couche - Pantone 448 C ໂດຍບໍ່ໃຫ້ມີການຕົບແຕ່ງໄດ້ ແລະ ບໍ່ໃຫ້ມີຂໍ້ຄວາມ, ຮູບພາບ, ຮູບ, ສັນຍາລັກ, ເຄື່ອງໝາຍ, ເຄື່ອງໝາຍການຄ້າ, ລວດລາຍ, ລາຍສະຫຼັກ, ຮູບແບບ, ສະຫຼັກ ຫຼື ສິ່ງອື່ນໆ ຍິກເວັ້ນ ສະແຕ້ມພາສີ ແລະ ອາກອນ ເທົ່ານັ້ນ;
3. ຕົວໜ້າສີຂໍ້ຄວາມຂອງຊື່ຍື່ຫ້ (Brand) ແລະ ຊື່ຍ່ອຍຂອງຍື່ຫ້ (Variant) ຂອງຜະລິດຕະພັນປາສູບ ແບບອຸດສາຫະກຳທີ່ຜະລິດຢູ່ພາຍໃນ ແລະ ນໍາເຂົ້າຈາກຕ່າງປະເທດຕ້ອງພິມເປັນພາສາລາວ ຫຼື ພາສາອັງກິດ ໂດຍໃຊ້ຮູບແບບຕົວອັກສອນ “Phetsarath OT” ແບບປົກກະຕິ ຊື່ຊື່ຂື່ຍື່ຫ້ (Brand) ຕ້ອງມີຂະໜາດບໍ່ເກີນ 20 ພ້ອຍ (Points) ຫຼື ກໍລະນີທີ່ຕ້ອງການສະແດງ ຊື່ຍ່ອຍ ຂອງຍື່ຫ້ (Variant) ຕ້ອງມີຂະໜາດບໍ່ເກີນ 15 ພ້ອຍ (Points). ໃນກໍລະນີຈັດພິມດ້ວຍ ພາສາອັງກິດ ສະເພາະອັກສອນໂຕທໍາອິດ ໃຫ້ພິມເປັນຕົວອັກສອນພິມໃຫຍ່ ໂດຍພິມເປັນສີເຫຼີກອ່ອນ ທີ່ມີລະຫັດສີ Pantone Cool Grey 2 C ແລະ ໃຫ້ພິມຢູ່ເທິງສິນ້າຕານອົມຂຽວແກ່ ທີ່ເປັນສິດ້ານບໍ່ເຄື່ອບເງິນ ທີ່ມີລະຫັດ Pantone Opaque Couche – Pantone 448 C, ພິມຢູ່ລະຫວ່າງກາງດ້ວນລຸ່ມຂອງຮູບພາບຄໍາເຕືອນ ຊື່ບໍ່ແມ່ນພື້ນທີ່ ທີ່ພິມຄໍາເຕືອນສຸຂະພາບ;

4. ຂຶ້ຜູ້ຜະລິດ ຫຼື ຜູ້ນໍາເຂົ້າຜະລິດຕະພັນປາສຸບ ຕ້ອງພິມເປັນ ພາສາລາວ ຫຼື ພາສາອັງກິດ ໂດຍໃຊ້ຮູບແບບຕົວອັກສອນ “Phetsarath OT” ແບບປົກກະຕິ ທີ່ມີຂະໜາດບໍ່ເກີນ 10 ພ້ອຍ (Points) ດ້ວຍສີເຫຼົາອ່ອນ ທີ່ມີລະຫັດສີ Pantone Cool Grey 2 C ແລະ ໃຫ້ພິມຢູ່ເທິງພື້ນສິນ້າຕານອົມຂຽວແກ່ ທີ່ເປັນສີດ້ານບໍ່ເຄືອບເງິນ ທີ່ມີລະຫັດ Pantone Opaque Couche – Pantone 448 C, ພິມຢູ່ລະຫວ່າງກາງຫາງດ້ານຂ້າງເບື້ອງເທິງ ຊຶ່ງບໍ່ແມ່ນພື້ນທີ່ ທີ່ພິມສະຫຼາກຄໍາເຕືອນສູຂະພາບ;

5. ດ້ານໃນຂອງຊອງ ແລະ ຕຸດຜະລິດຕະພັນຢາສູບ ຕ້ອງເປັນສີຂາວເທົ່ານັ້ນ;

6. ກໍລະນີທີ່ມີການຫຼຸມທີ່ກອກປາສູບໃນຊອງ ຫຼື ຫຼຸມທີ່ຊອງລວມກັນໃນຕຸດ, ສິ່ງທີ່ໃຊ້ຫຼຸມທີ່ນັ້ນຕ້ອງເປັນເຈັຍ ຫຼື ວັດສະດຸອື່ນທີ່ຄ້າຍກັນເຈັຍ ເປັນສີເຕິງ ຫຼື ສີຂາວ ເທົ່ານັ້ນ ໂດຍປາສະຈາກການຕົບແຕ່ງໄດ້ ແລະ ບໍ່ໃຫ້ມີຂໍ້ຄວາມ, ຮູບພາບ, ຮູບ, ສັນຍາລັກ, ເຄື່ອງໝາຍ, ເຄື່ອງໝາຍການຄ້າ, ລວດລາຍ, ລາຍສະຫຼັກ, ຮູບແບບ, ສະຫຼາກ ຫຼື ສິ່ງອື່ນໆ;

7. ກໍລະນີມີການ ຫຼຸມຫໍ່ຊອງ ຫຼື ຫຼຸມຫໍ່ຖຸດ ວັດສະດຸຫຼຸມຫໍ່ດັ່ງກ່າວ ຕ້ອງເປັນວັດສະດຸໄສທີ່ບໍ່ມີສີເຫຼົ້ານັ້ນ ເພື່ອໃຫ້ສາມາດເປິ່ງເຫັນຂໍ້ຄວາມ, ຮູບພາບ ແລະ ສະຫຼັກກໍາເຕືອນສູຂະພາບ ໄດ້ຢ່າງຊັດເຈນ.

ໝວດທີ 3

ມາດຕາ 7 ຄໍາເຕືອນສູຂະພາບ

ຄໍາຕີອນສູຂະພາບຜະລິດຕະພັນຢາສຸບ ປະກອບດ້ວຍ ຄໍາຕີອນສູຂະພາບທີ່ເປັນຮູບພາບ ແລະ
ຄໍາຕີອນສູຂະພາບທີ່ເປັນຂໍ້ຄວາມ.

ກົມອະນາໄມ ແລະ ສິ່ງເສີມສຸຂະພາບ ກະຊວງສາທາລະນະສຸກ ເປັນຜູ້ຄົ້ນຄວ້າ, ກຳນົດຮູບແບບ ແລະ ເນື້ອໃນຄໍາຕຶອນສຸຂະພາບທີ່ເປັນຮູບພາບ ແລະ ຂໍຄວາມ ເປັນພາສາລາວ ແລ້ວສະໜອງໃຫ້ແກ່ຜູ້ຜະລິດ ແລະ ນໍາເຂົ້າຜະລິດຕະພັນຢາສູບ ເພື່ອໃຫ້ພາກສ່ວນດັ່ງກ່າວ ຈັດພິມໃຫ້ຖືກຕ້ອງຕາມຮູບແບບຂອງຕົ້ນສະບັບ. ມີການປ່ຽນແປງຮູບແບບ ແລະ ເນື້ອໃນຄໍາຕຶອນສຸຂະພາບ ໃນແຕ່ລະໄລຍະ ໂດຍອີງຕາມເງື່ອນໄຂ ແລະ ຜົນການຄົ້ນຄວ້າຫາງດ້ານວິຊາການຢູ່ພາຍໃນ, ພາກພື້ນ ແລະ ສາງໃນ.

ມາດຕາ 8 ຮູບແບບຄໍາເຕືອນສູຂະພາບທີ່ເປັນຮູບພາບ ແລະ ຂໍ້ຄວາມ

ຜະລິດຕະພັນປາສູບແບບອຸດສາຫະກຳ ທີ່ຜະລິດຢູ່ພາຍໃນ ຫຼື ນໍາເຂົ້າຈາກຕ່າງປະເທດ ເພື່ອຊື້, ຂາຍແລະ ຈໍາໜ້າຍ ຢ່າສປປ ລາວ ລວມທັງໃນຮ້ານຄ້າປອດພາສີ ຕ້ອງພິມຂໍ້ຄວາມ, ຄໍາເຕືອນສຸຂະພາບເປັນຮູບພາບ ສີບ ຮູບແບບ ທີ່ເປັນ ສີ ດັ່ງນີ້:

- | | | |
|---------|----------------------------|---|
| ແບບທີ 1 | ຮູບພາບ ແລະ ຂໍ້ຄວາມຄໍາເຕືອນ | ຢາສູບຂ້າຊີວິດ 1 ໃນ 2 ຂອງຄົນທີ່ບໍ່ອອກຢາສູບ |
| ແບບທີ 2 | ຮູບພາບ ແລະ ຂໍ້ຄວາມຄໍາເຕືອນ | ສູບຢາພາໃຫ້ທີ່ວິຈວາຍ |
| ແບບທີ 3 | ຮູບພາບ ແລະ ຂໍ້ຄວາມຄໍາເຕືອນ | ແມ່ຕື່ພາສູບຢາລົກເກີດມາຈະປາກແວ່ງ |
| ແບບທີ 4 | ຮູບພາບ ແລະ ຂໍ້ຄວາມຄໍາເຕືອນ | ສູບຢາພາໃຫ້ແກ່ນຕາຫຸ້ນ |
| ແບບທີ 5 | ຮູບພາບ ແລະ ຂໍ້ຄວາມຄໍາເຕືອນ | ສູບຢາພາໃຫ້ຕື່ມເນິ້ນ |

ແບບທີ 6	ຮູບພາບ ແລະ ຂໍ້ຄວາມຄໍາເຕືອນ	ສູບປາພາໃຫ້ເປັນວັນນະໄລກ
ແບບທີ 7	ຮູບພາບ ແລະ ຂໍ້ຄວາມຄໍາເຕືອນ	ສູບປາພາໃຫ້ເປັນມະເຮັງປອດ
ແບບທີ 8	ຮູບພາບ ແລະ ຂໍ້ຄວາມຄໍາເຕືອນ	ສູບປາພາໃຫ້ແຂ້ວດໍາປາກເໝັ້ນ
ແບບທີ 9	ຮູບພາບ ແລະ ຂໍ້ຄວາມຄໍາເຕືອນ	ສູບປາພາໃຫ້ເສັ້ນເລືອດສະໜອງແຕກ
ແບບທີ 10	ຮູບພາບ ແລະ ຂໍ້ຄວາມຄໍາເຕືອນ	ສູບປາພາໃຫ້ເປັນມະເຮັງປາກ

ການຈັດພິມຮູບແບບຄໍາເຕືອນສຸຂະພາບ ຕ້ອງໄດ້ສັບປ່ຽນຫຼຸນວຽນຮູບພາບ ແລະ ຂໍ້ຄວາມຄໍາເຕືອນ ທັງສິບ ຮູບແບບ ໂດຍພິມ ຫຼຶ່ງຮູບແບບຕໍ່ຫ້າພັນຊອງ ຫຼື ຫ້າຮ້ອຍຕຸດ ຕາມຕົ້ນສະບັບໃນເອກະສານຊ້ອນຫ້າຍ 1.

ມາດຕາ 9 ການພິມຄໍາເຕືອນສຸຂະພາບທີ່ເປັນຮູບພາບ ແລະ ຂໍ້ຄວາມ

ການພິມຄໍາເຕືອນສຸຂະພາບທີ່ເປັນຮູບພາບ ແລະ ຂໍ້ຄວາມ ໃຫ້ພິມຕາມຮູບແບບ ດັ່ງນີ້:

1. ການພິມຄໍາເຕືອນສຸຂະພາບທີ່ເປັນຮູບພາບ ແລະ ຂໍ້ຄວາມຄໍາເຕືອນໃສ່ຊອງຢາສູບ:

1.1. ຮູບພາບ ແລະ ຂໍ້ຄວາມຄໍາເຕືອນຕ້ອງມີຂະໜາດ $5,50 \times 6,50$ ຊັ້ງຕີແມັດ (cm) ຊຶ່ງໃຫ້ກວມເອົາຢ່າງໜ້ອຍດ້ານລະ ເຈັດສິບຫ້າສ່ວນຮ້ອຍ (75%) ໂດຍໃຫ້ພິມຮູບພາບ ແລະ ຂໍ້ຄວາມຄໍາເຕືອນໃສ່ຫ້າງນອກເບື້ອງເທິງຂອງດ້ານໜ້າ ແລະ ຫຼັງຂອງແຕ່ລະຊອງ ໃຫ້ເຫັນໄດ້ຢ່າງຈະແຈ້ງ;

1.2. ການພິມຄໍາເຕືອນສຸຂະພາບເປັນຮູບພາບ, ຜູ້ຜະລິດ ຫຼື ຜູ້ນໍາເຂົ້າຜະລິດຕະພັນຢາສູບ ຕ້ອງພິມຕາມຕົ້ນສະບັບທີ່ໄດ້ຮັບອະນຸມັດຈາກ ກົມອະນາໄມ ແລະ ສິ່ງເສີມສຸຂະພາບ ກະຊວງສາຫາລະນະສຸກ ເທົ່ານັ້ນຊຶ່ງຄ່າຄວາມເຂັ້ມ, ນ້ຳໜັກສີ, ຂະໜາດ ແລະ ຕໍາແໜ່ງຂອງຕົວອັກສອນ, ຮູບພາບ ແລະ ຂໍ້ຄວາມຄໍາເຕືອນລວມທັງຄວາມຊັດເຈນຂອງຮູບຕ້ອງເປັນໄປຕາມຕົ້ນສະບັບ ໃນເອກະສານຊ້ອນຫ້າຍ 1;

1.3. ໃນກໍລະນີຊອງຢາສູບດ້ານໜ້າ ແລະ ຫຼັງມີເນື້ອທີ່ນ້ອຍກວ່າ ຫຼື ຫຼາຍກວ່າ 46 ຫາ 50 ຕາຊັ້ງຕີແມັດ (cm²), ຮູບພາບ ແລະ ຂໍ້ຄວາມຄໍາເຕືອນທີ່ພິມນັ້ນ ສາມາດ ຫັ້ນ ຫຼື ຂະຫຍາຍ ຂະໜາດໄດ້ ແຕ່ຕ້ອງຮັກສາ ສັດສ່ວນຂອງຄວາມກວ້າງ ແລະ ຄວາມສູງ ລວມທັງຄວາມຊັດເຈນຂອງຮູບພາບ ເພື່ອໃຫ້ຂໍ້ຄວາມຄໍາເຕືອນກວມເອົາຢ່າງໜ້ອຍ ເຈັດສິບຫ້າສ່ວນຮ້ອຍ (75%) ຂອງເນື້ອທີ່ດັ່ງກ່າວ, ຖ້າບໍ່ສາມາດຫັ້ນ ຫຼື ຂະຫຍາຍຂະໜາດເພື່ອຮັກສາສັດສ່ວນ ຄວາມກວ້າງ ແລະ ຄວາມສູງ ລວມທັງຄວາມຊັດເຈນຂອງຮູບພາບ ແລະ ຂໍ້ຄວາມຄໍາເຕືອນ ແລະ ໃນກໍລະນີ ການຫຍໍ້ ຫຼື ຂະຫຍາຍ ເຮັດໃຫ້ຮູບພາບ ແລະ ຂໍ້ຄວາມຄໍາເຕືອນບໍ່ກວມພື້ນທີ່ ເຈັດສິບຫ້າສ່ວນຮ້ອຍ (75%) ຂອງພື້ນທີ່ດ້ານໜ້າ ແລະ ຫຼັງຂອງຊອງຢາສູບ ໃຫ້ເພີ່ມເນື້ອທີ່ເປັນສິນ້າຕານອິມຂຽວແກ່ທີ່ເປັນສິດ້ານ ບໍ່ເຄືອບເຖິງ ທີ່ມີລະຫັດ Pantone Opaque Couche – Pantone 448 C ໃສ່ສ່ວນທີ່ເຫຼືອດ້ານເທິງສຸດ ຫຼື ສອງຂ້າງຂອງຄໍາເຕືອນ ເພື່ອໃຫ້ຮູບພາບ ແລະ ຂໍ້ຄວາມຄໍາເຕືອນກວມພື້ນທີ່ຢ່າງໜ້ອຍ ເຈັດສິບຫ້າສ່ວນຮ້ອຍ (75%) ຂອງພື້ນທີ່ດ້ານໜ້າ ແລະ ຫຼັງຂອງຊອງຢາສູບ;

2. ການພິມຄໍາເຕືອນສຸຂະພາບທີ່ເປັນຮູບພາບ ແລະ ຂໍ້ຄວາມຄໍາເຕືອນໃສ່ຕຸດຢາສູບ:

2.1. ຕຸດຢາສູບດ້ານທີ່ມີເນື້ອທີ່ລະຫວ່າງ 233 ຫາ 243 ຕາຊັ້ງຕີແມັດ (cm²) ເປັນດ້ານທີ່ມີເນື້ອທີ່ຫຼາຍທີ່ສຸດ ໃຫ້ພິມຮູບພາບ ແລະ ຂໍ້ຄວາມຄໍາເຕືອນທີ່ມີຂະໜາດເທົ່າກັນກັບທີ່ພິມໃສ່ຊອງຢາສູບ ໂດຍໃຫ້ລວງນັ້ນກັບຕິດຂອບເທິງສຸດຂອງ ດ້ານໜ້າ ແລະ ດ້ານຫຼັງ ຕຸດຢາສູບ ດ້ານລະ ຫ້າຮູບແບບ ແລະ ຕ້ອງພິມຮູບພາບ ແລະ ຂໍ້ຄວາມຄໍາເຕືອນ ສິບ ຮູບແບບ ບໍ່ຊ້າກັນ ຕາມຕົ້ນສະບັບເອກະສານຊ້ອນຫ້າຍ 1;

2.2. ໃນກໍລະນິດານໜ້າ ແລະ ຫຼັງຂອງຕຸດປາສູບມີເນື້ອທີ່ ນອຍກວ່າ ຫຼື ຫຼາຍກວ່າ 233 ຫາ 243 ຕາຂັງ ຕີແມັດ (cm^2) ຕ້ອງພິມຮູບພາບ ແລະ ຂໍຄວາມຄໍາເຕືອນທີ່ມີຂະໜາດເທົ່າກັນກັບທີ່ພິມໃສ່ຊອງປາສູບ ແລະ ໃຫ້ ມີຈຳນວນເທົ່າກັບຊອງທີ່ບັນຈຸ ໃນຕຸດປາສູບ ໂດຍໃຫ້ລົງນິດຕໍ່ກັນຕິດຂອບດ້ານເທິງສູດ ແລະ ຕິດຂອບດ້ານ ຊ້າຍຂອງຕຸດ;

2.3. ໃນກໍລະນິຫັ້ນ ຫຼື ຂະຫຍາຍ ຂະໜາດຂອງຮູບພາບ ແລະ ຂໍຄວາມຄໍາເຕືອນ ຕາມສັດສ່ວນແລ້ວ ແຕ່ບໍ່ກວມຮອດ ເຈັດສິບຫ້າສ່ວນຮ້ອຍ (75%) ຂອງເນື້ອທີ່ກຳນົດ ໃຫ້ພິມເນື້ອທີ່ເປັນສິນ້າຕານອົມຊຽວແກ່ ທີ່ເປັນສິດ້ານ ບໍ່ເຄືອບເຖິງ ທີ່ມີລະຫັດສີ Pantone Opaque Couche – Pantone 448 C ໃສ່ສ່ວນທີ່ ໜີ້ອດ້ານເທິງສູດ ຫຼື ສອງຂ້າງຂອງຄໍາເຕືອນ ເພື່ອໃຫ້ຮູບພາບ ແລະ ຂໍຄວາມຄໍາເຕືອນ ລວມທັງເນື້ອທີ່ສິນ້າຕານ ອົມຊຽວແກ່ ທີ່ເປັນສິດ້ານ ບໍ່ເຄືອບເຖິງ ທີ່ມີລະຫັດສີ Pantone Opaque Couche – Pantone 448 C ກວມຢ່າງໜ້ອຍ ດ້ານລະເຈັດສິບຫ້າສ່ວນຮ້ອຍ (75%) ຂອງດ້ານໜ້າ ແລະ ຫຼັງຕຸດປາສູບ;

ໝວດທີ 4 ການພິມສະຫຼາກຜະລິດຕະພັນປາສູບ

ມາດຕາ 10 ສະຫຼາກຜະລິດຕະພັນປາສູບ

ສະຫຼາກຜະລິດຕະພັນປາສູບ ແມ່ນ ຂໍຄວາມທີ່ພິມໃສ່ດ້ານຂ້າງຫາງນອກຂອງແຕ່ລະຊອງ ແລະ ຕຸດ ເພື່ອສະແດງໃຫ້ຜູ້ຊົມໃຊ້ຜະລິດຕະພັນປາສູບຮັບຮູ້ ກ່ຽວກັບຜົນຮ້າຍຂອງປາສູບຕໍ່ສຸຂະພາບຜູ້ຊົມໃຊ້ ແລະ ຜູ້ໄດ້ຮັບຄວນປາສູບມີສອງ ທີ່ເກີດຈາກສາມແມີໃນຄວນປາສູບ.

ກົມອະນາໄມ ແລະ ສິ່ງເສີມສຸຂະພາບ ກະຊວງສາຫາລະນະສຸກ ເປັນຜູ້ຄົ້ນຄວ້າ, ກໍານົດຮູບແບບ ແລະ ເນື້ອໃນຂອງສະຫຼາກທີ່ເປັນພາສາລາວ ແລ້ວສະໜອງໃຫ້ແກ່ຜູ້ຜະລິດ ແລະ ນໍາເຂົ້າ ຜະລິດຕະພັນປາສູບ ເພື່ອໃຫ້ພາກສ່ວນດັ່ງກ່າວ ຈັດພິມໃຫ້ຖືກຕ້ອງຕາມຮູບແບບຂອງຕົ້ນສະບັບ ໂດຍມີການປ່ຽນແປງຮູບແບບ ແລະ ເນື້ອໃນຂອງສະຫຼາກ ໃນແຕ່ລະໄລຍະ ໂດຍອີງຕາມເງື່ອນໄຂ ແລະ ຜົນການຄົ້ນຄວ້າຫາງດ້ານວິຊາການຢູ່ ພາຍໃນ, ພາກພື້ນ ແລະ ສາກົນ.

ມາດຕາ 11 ຮູບແບບສະຫຼາກ

ຜະລິດຕະພັນປາສູບແບບອຸດສາຫະກຳ ທີ່ຜະລິດຢູ່ພາຍໃນ ແລະ ນໍາເຂົ້າຈາກຕ່າງປະເທດ ເພື່ອຊື້ ຂາຍ ແລະ ຈຳໜ່າຍ ຢູ່ ສປປ ລາວ ລວມທັງໃນຮ້ານຕໍ່ປອດພາສີ ຕ້ອງມີຂໍຄວາມສະຫຼາກທີ່ເປັນພາສາລາວ ຊຶ່ງສະແດງໃຫ້ເຫັນ ກ່ຽວກັບຜົນຮ້າຍຂອງຜະລິດຕະພັນປາສູບຕໍ່ສຸຂະພາບ ຊຶ່ງຕ້ອງພິມເປັນພາສາລາວ ໂດຍໃຊ້ ຮູບແບບຕົວອັກສອນ "Phetsarath OT" ແບບປົກກະຕິ ຈຳນວນ ສິບ ຮູບແບບ ຊຶ່ງໃນແຕ່ລະໜຶ່ງຮູບແບບມີ ສອງ ຂໍຄວາມ ດັ່ງນີ້:

ແບບທີ 1: ກ. ຂາຍປາສູບໃຫ້ເດັກເປັນການທຳຮ້າຍລູກໜານ
ຂ. ເຈັດສ່ວນສິບຂອງເດັກທີ່ຕິດປາສູບເຊົາສູບປາບໍ່ໄດ້

ແບບທີ 2: ກ. ສູບປາພາໃຫ້ເສັ້ນເລືອດຕິບຕັນ
ຂ. ສູບປາພາໃຫ້ທີ່ວໃຈວາຍ

- ແບບທີ 3: ກ. ສູບຢາໃນເຮືອນພາໃຫ້ຄອບຄົວສ່ຽງເປັນພະຍາດ
 ຂ. ສູບຢາໃນເຮືອນພາໃຫ້ລຸກສ່ຽງຕິດຢາສູບ
- ແບບທີ 4: ກ. ສູບຢາພາໃຫ້ໄຂມັນບໍ່ດີໃນເສັ້ນເລືອດເພີ່ມຂຶ້ນ
 ຂ. ສູບຢາພາໃຫ້ຫຼອດເລືອດເສື່ອມ
- ແບບທີ 5: ກ. ເປັນຄວາມດັນເລືອດສູງແລ້ວສູບຢາ ພາໃຫ້ເປັນອໍາມະພາດໄວຂຶ້ນ
 ຂ. ເປັນເບີ້າຫວານແລ້ວສູບຢາ ພາໃຫ້ເປັນພະຍາດແຊກຊ້ອນໄວຂຶ້ນ
- ແບບທີ 6: ກ. ສູບຢາພາໃຫ້ເປັນວັນນະໂລກ
 ຂ. ເປັນວັນນະໂລກແລ້ວສູບຢາ ພາໃຫ້ຕາຍໄວກວ່າປົກກະຕິສາມເຫົ່າ
- ແບບທີ 7: ກ. ສູບຢາພາໃຫ້ເປັນປອດອັກເສບຊໍາເຮື້ອ
 ຂ. ສູບຢາຫຼຸກກອກກໍາທຳລາຍປອດ
- ແບບທີ 8: ກ. ສູບຢາພາໃຫ້ເປັນມະຮັງຕັບ
 ຂ. ສູບຢາພາໃຫ້ເປັນມະຮັງລໍາໃສ້ໃຫຍ່
- ແບບທີ 9: ກ. ນິໄກຕິນເປັນສານເສບຕິດ
 ຂ. ນິໄກຕິນເປັນພິດທຳລາຍສະໜອງ
- ແບບທີ 10: ກ. ສູບຢາພາໃຫ້ເປັນມະຮັງຕາຍທຳລະມານ
 ຂ. ສູບຢາພາໃຫ້ເປັນມະຮັງຊາວຊະນິດ

ການຈັດພິມສະຫຼາກຄໍາເຕືອນສຸຂະພາບ ຕ້ອງໄດ້ສັບປ່ຽນຫຼຸນວຸນສະຫຼາກທັງ ສືບ ຮູບແບບ (ຫົ່ງຮູບ ມີສອງຂໍ້ຄວາມ) ໂດຍພິມຫົ່ງຮູບແບບຕໍ່ຫ້າພັນຊອງ ຫຼື ຫ້າຮ້ອຍຕຸດ ຕາມຕົ້ນສະບັບໃນເອກະສານຊ້ອນທ້າຍ 2.

ມາດຕາ 12 ການພິມສະຫຼາກ

ການພິມສະຫຼາກແຍະລິດຕະພັນຢາສູບ ຕ້ອງປະຕິບັດ ດັ່ງນີ້:

1. ຜະລິດຕະພັນຢາສູບແບບອຸດສາຫະກຳ ບໍ່ແຍະລິດ, ນໍາເຂົ້າ, ຊື້, ຂາຍ ແລະ ຈຳໜ່າຍ ຢູ່ ສປປ ລາວ ລວມທັງໃນຮ້ານຄໍາປອດພາສີ ຕ້ອງພິມສະຫຼາກເປັນພາສາລາວ ຕາມຕົ້ນສະບັບທີ່ໄດ້ຮັບອະນຸມັດ ຈາກກົມ ອະນາໄມ ແລະ ສົ່ງເສີມສຸຂະພາບ ກະຊວງສາຫາລະນະສຸກ ເທົ່ານັ້ນ ຊົ່ງຄໍາຄວາມເຂັ້ມ, ນ້ຳໜັກສີ, ຂະໜາດ ແລະ ຕໍາແໜ່ງຂອງຕົວອັກສອນໃນສະຫຼາກ ຕ້ອງເປັນໄປຕາມຕົ້ນສະບັບໃນເອກະສານຊ້ອນທ້າຍ 2;

2. ການພິມສະຫຼາກ ກ່ຽວກັບຜົນຮ້າຍທີ່ເກີດຈາກການສູບຢາ ແລະ ການໄດ້ຮັບຄວນຢາສູບມີສອງ ຫຼືເກີດຈາກສານເຄີມໃນຄວນຢາສູບ ຕາມທີ່ໄດ້ກຳນົດໄວ້ໃນມາດຕາ 11 ຂອງຂໍ້ຕິກລົງສະບັບນີ້ ໃຫ້ພິມຫົ່ງຮູບ ແບບຕໍ່ຊອງ ຫຼື ຕຸດ ຊົ່ງແຕ່ລະດ້ານ ຕ້ອງຈັດພິມສະຫຼາກທີ່ບໍ່ຊ້າກັນ;

3. ໃນກໍລະນີດ້ານຂ້າງຂອງຊອງຢາສູບມີເນື້ອທີ່ລະຫວ່າງ 18 ຫາ 20 ຕາຊັງຕີແມັດ (cm^2) ຕ້ອງພິມ ສະຫຼາກ ກ່ຽວກັບຜົນຮ້າຍທີ່ເກີດຈາກຢາສູບ ແລະ ການໄດ້ຮັບຄວນຢາສູບມີສອງ ໂດຍມີຂະໜາດ 13,5 ຫາ 15 ຕາຊັງຕີແມັດ (cm^2) ຊົ່ງກວມເອົາຢ່າງໜ້ອຍດ້ານລະ ເຈັດສິບຫ້າສ່ວນຮ້ອຍ(75%) ໂດຍໃຫ້ພິມສະຫຼາກ ໄສດ້ານຂ້າງເບື້ອງລຸ່ມສຸດຂອງຊອງຢາສູບ ໃຫ້ເຫັນໄດ້ຢ່າງຈະແຈ້ງ;

4. ในກໍາລະນິດ້ານຂ້າງຂອງຕຸດປາສູບມີເນື້ອທີ່ລະຫວ່າງ 121,5 ຫາ 138,65 ຕາຊັງຕີແມັດ (cm^2) ຕ້ອງພິມສະຫຼາກກ່ຽວກັບຜົນຮ້າຍທີ່ເກີດຈາກປາສູບ ແລະ ການໄດ້ຮັບຄວນປາສູບມີສອງ ໂດຍມີຂະໜາດ 91,13 ຫາ 104 ຕາຊັງຕີແມັດ (cm^2) ຊຶ່ງກວມເອົາຢ່າງໜ້ອຍດ້ານລະ ເຈັດສິບຫ້າສ່ວນຮ້ອຍ (75%) ໂດຍໃຫ້ພິມສະຫຼາກໄສ່ດ້ານຂ້າງເບື້ອງຊ້າຍສຸດຂອງຕຸດປາສູບ ໃຫ້ເຫັນໄດ້ຢ່າງຈະແຈ້ງ;

5. ໃນກໍາລະນິດ້ານຂ້າງຂອງຊອງ ຫຼື ຕຸດປາສູບ ມີເນື້ອທີ່ນ້ອຍກວ່າ ຫຼື ຫຼາຍກວ່າ ທີ່ໄດ້ກໍານົດໄວ້ໃນຂໍ 3 ຫຼື 4 ຂ້າງເທິງນັ້ນ, ສະຫຼາກທີ່ພິມ ສາມາດຫຍໍ້ ຫຼື ຂະຫຍາຍຂະໜາດໄດ້ ແຕ່ຕ້ອງຮັກສາສັດສ່ວນຂອງຄວາມກວ່າງ ແລະ ຄວາມສຸງ ໂດຍໃຫ້ກວມເອົາຢ່າງໜ້ອຍ ເຈັດສິບຫ້າສ່ວນຮ້ອຍ (75%) ຂອງເນື້ອທີ່ດັ່ງກ່າວ, ແຕ່ຖ້າຫຍໍ້ ຫຼື ຂະຫຍາຍຕາມສັດສ່ວນຄວາມກວ່າງ ແລະ ຄວາມສຸງຂອງສະຫຼາກແລ້ວ ແຕ່ຍັງບໍ່ກວມພື້ນທີ່ຮອດເຈັດສິບຫ້າສ່ວນຮ້ອຍ (75%) ຂອງດ້ານຂ້າງຊອງ ຫຼື ຕຸດປາສູບ ໃຫ້ເພີ່ມເນື້ອທີ່ ເປັນສິນ້າຕາມອົມຊຽວແກ່ທີ່ເປັນສິດ້ານ ບໍ່ເຄືອບເງິນ ທີ່ມີລະຫັດສີ Pantone Opaque Couche – Pantone 448 C ໃສ່ສ່ວນທີ່ເຫຼືອດ້ານລຸ່ມສຸດ ຫຼື ສອງຂ້າງຂອງສະຫຼາກ ເພື່ອໃຫ້ສະຫຼາກ ກວມພື້ນທີ່ຢ່າງໜ້ອຍ ເຈັດສິບຫ້າສ່ວນຮ້ອຍ (75%) ຂອງພື້ນທີ່ດ້ານຂ້າງຊອງ ແລະ ຕຸດປາສູບ.

ມາດຕາ 13 ການກໍານົດພື້ນທີ່ດ້ານຂ້າງຂອງປາສູບ ຢູ່ນອກເຫຼືອຈາກບໍລິເວັນທີ່ພິມສະຫຼາກຄໍາເຕືອນ

ປະລິດຕະພັນປາສູບແບບອຸດສາຫະກຳ ທີ່ຜະລິດ, ນໍາເຂົ້າ, ຊື້, ຂາຍ ແລະ ຈໍາໜ່າຍ ຢູ່ ສປປ ລາວ ລວມທັງໃນຮ້ານຄ້າປອດພາສີ ຕ້ອງພິມເປັນພາສາລາວ ຫຼື ອັງກິດ ໂດຍໃຊ້ຮູບແບບຕົວຮັກສອນ "Phetsarath OT" ແບບປົກກະຕິໃສ່ຊອງ ໃຫ້ມີຂະໜາດບໍ່ເກີນ 6 ພ້ອຍ (Points) ແລະ ໃສ່ຖຸດໃຫ້ມີຂະໜາດບໍ່ເກີນ 12 ພ້ອຍ (Points) ດ້ວຍສີເຫຼີກອ່ອນທີ່ມີລະຫັດສີ Pantone Cool Grey 2 C ແລະ ໃຫ້ພິມສິນ້າຕາມອົມຊຽວແກ່ທີ່ເປັນສິດ້ານ ບໍ່ເຄືອບເງິນ ທີ່ມີລະຫັດ Pantone Opaque Couche – Pantone 448 C ຢູ່ເຄິ່ງກາງສ່ວນທີ່ເຫຼືອ ຊາວຫ້າສ່ວນຮ້ອຍ (25%) ນອກບໍລິເວັນທີ່ກໍານົດໃຫ້ພິມສະຫຼາກຄໍາເຕືອນ ໂດຍໃຫ້ພິມຢູ່ດ້ານຂ້າງເບື້ອງເທິງ ດ້ານໃດໜຶ່ງຂ້າງສະຫຼາກຄໍາເຕືອນຂອງຊອງ ແລະ ຕຸດປາສູບ ດັ່ງນີ້:

1. ວັນ, ເດືອນ, ປີ ປະລິດ (ພິມດ້ວຍຕົວເລກສາກົນ);
2. ຂໍມູນກ່ຽວກັບແຫຼ່ງທີ່ມາຂອງປະເທດທີ່ຜະລິດ ແລະ ບໍລິສັດທີ່ຜະລິດ ປະລິດຕະພັນປາສູບ;
3. ກໍານົດຈຳຈຳວນກອກກຳຕໍ່ຊອງ ແລະ ຈຳຈຳວນຊອງຕໍ່ຕຸດ (ພິມດ້ວຍຕົວເລກສາກົນ).

ໃນກໍາລະນິທີ່ກົດໝາຍຂອງປະເທດຜູ້ຜະລິດ ປະລິດຕະພັນປາສູບ ກໍານົດໃຫ້ສະແດງຂັ້ນຄວາມໃດໜຶ່ງກໍສາມາດພິມໄດ້ ແຕ່ບໍ່ໃຫ້ຂັດກັບກົດໝາຍວ່າດ້ວຍການຄວບຄຸມປາສູບ ຂອງ ສປປ ລາວ.

ມາດຕາ 14 ຂໍ້ຫ້າມກ່ຽວກັບກອກ, ຊອງ ແລະ ຕຸດປາສູບ

ກອກ, ຊອງ ແລະ ຕຸດປາສູບ ຕ້ອງບໍ່ມີຄຸນລັກສະນະ ດັ່ງນີ້:

1. ເຮັດໃຫ້ເກີດ ຫຼື ການປັບປຸງກິ່ນ, ລົດຊາດ, ແສງ, ສີ ແລະ ສົງໃດງ;
2. ສະແດງສັນຍາລັກບາໂຄດ, ສັນຍາລັກ QR Code, ສັນຍາລັກ ຫຼື ລະຫັດອື່ນງ ຍົກເວັ້ນແຕ່ກໍາລະນິບາໂຄດທີ່ນຳໃຊ້ສໍາລັບການຊື້ ແລະ ຂາຍ ຫຼື ສະແດງຂໍ້ມູນກ່ຽວກັບບັນຊີສິນຄ້າເຫັນນັ້ນ;
3. ເຮັດໃຫ້ກອກ, ຊອງ, ຕຸດ, ຮູບພາບ, ອັກສອນ, ຂໍ້ຄວາມ ຫຼື ສີ ເກີດການປ່ຽນແປງ ເພື່ອມີການປ່ຽນແປງຂອງສະພາບແວດລ້ອມ ເຊັ່ນ ອຸນຫະພຸມ, ໄລຍະເວລາ ລວມທັງການປ່ຽນແປງອື່ນງທີ່ຄ້າຍຄືກັນ.

ໝວດທີ 5

ການຕິດຕາມ ແລະ ກວດກາ

ມາດຕາ 15 ການຈັດຕັ້ງທີ່ຮັບຜິດຊອບຕິດຕາມ ແລະ ກວດກາ

ການຈັດຕັ້ງທີ່ຮັບຜິດຊອບຕິດຕາມ ແລະ ກວດກາ ກ່ຽວກັບການບັນຈຸ, ການຫຼຸມທີ່, ການພິມຄໍາເຕືອນສູຂະພາບ ແລະ ສະຫຼາກ ພະລິດຕະພັນປາສູບ ປະກອບດ້ວຍ:

1. ກົມອະນາໄມ ແລະ ສິ່ງເສີມສູຂະພາບ ແລະ ສາຍໃຍການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການສາຫາລະນະສຸກ;
2. ກົມອາຫານ ແລະ ຢາ ໂດຍແມ່ນ ກາງກວດກາອາຫານ ແລະ ຢາ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການສາຫາລະນະສຸກ;
3. ກົມຕໍ່ຫຼວດເສດຖະກິດ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການປ້ອງກັນຄວາມສະຫງົບ;
4. ກົມພາສີ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການການເງິນ;
5. ກົມອຸດສາຫະກຳ, ກົມແຂ່ງຂັນຫາງຫຼວລະກິດ ແລະ ກວດກາການຄ້າ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການອຸດສາຫະກຳ ແລະ ການຄ້າ;
6. ຂະແໜງການ, ອົງການປົກຄອງທ້ອງຖິ່ນ ແລະ ພາກສ່ວນອື່ນ ທີ່ກ່ຽວຂ້ອງ.

ມາດຕາ 16 ຂອບເຂດສິດ ແລະ ຫ້າທີ່ຂອງ ກົມອະນາໄມ ແລະ ສິ່ງເສີມສູຂະພາບ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການສາຫາລະນະສຸກ

ກົມອະນາໄມ ແລະ ສິ່ງເສີມສູຂະພາບ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການສາຫາລະນະສຸກ ມີ ສິດ ແລະ ຫ້າທີ່ ດັ່ງນີ້:

1. ໂຄສະນາເຜີຍແຜ່ ແລະ ແນະນຳລະບຽບການ ກ່ຽວກັບການບັນຈຸ, ການຫຼຸມທີ່, ການພິມຄໍາເຕືອນສູຂະພາບ ແລະ ສະຫຼາກ ພະລິດຕະພັນປາສູບ ໃຫ້ສັງຄົມຮັບຮູ່ປ່າງກວ້າງຂວາງ ໂດຍສະເພາະຜູ້ປະກອບການກ່ຽວກັບພະລິດຕະພັນປາສູບ;
2. ຍັງຢືນຄວາມຖືກຕ້ອງ ໃຫ້ແກ່ຜູ້ຜະລິດ ແລະ ນໍາເຂົ້າຜະລິດຕະພັນປາສູບ ກ່ຽວກັບການບັນຈຸ, ການຫຼຸມທີ່, ການພິມຄໍາເຕືອນສູຂະພາບ ແລະ ສະຫຼາກ ພະລິດຕະພັນປາສູບ;
3. ປະສານສົມທຶນກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ການຜະລິດ, ນໍາເຂົ້າ, ຂຶ້ງ, ຂາຍ ແລະ ຈຳຫ່າຍຜະລິດຕະພັນປາສູບ ຢ່າງ ສປປ ລາວ;
4. ເຈັ້ງເຖິງຜູ້ປະກອບການ ໃຫ້ປັບບຸງ ການບັນຈຸ, ການຫຼຸມທີ່, ການພິມຄໍາເຕືອນສູຂະພາບ ແລະ ສະຫຼາກ ພະລິດຕະພັນປາສູບ ໃຫ້ຖືກຕ້ອງຕາມທີ່ໄດ້ກຳນົດໄວ້ໃນຂໍຕິກລົງສະບັບນີ້. ໃນກໍລະນີ ຜູ້ປະກອບການບໍ່ປັບປຸງຕາມການເຈັ້ງເຕືອນ, ສະເໜີຂະແໜງການອຸດສາຫະກຳ ແລະ ການຄ້າ ເພື່ອພິຈາລະນາ ໂຈະ ຫຼື ຖອນໃບອະນຸຍາດດໍານີນທຸລະກິດ ຫຼື ໃບທະບຽນວິສາຫະກິດ;

5. ສະຫຼຸບ ແລະ ລາຍງານ ກ່ຽວກັບການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ໃຫ້ຄະນະກໍາມະການແຫ່ງຊາດເພື່ອການຄວບຄຸມປາສຸບ ແລະ ຂັ້ນເທິງຕົນ ຢ່າງເປັນປົກກະຕິ;

6. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 17 ຂອບເຂດສິດ ແລະ ຫ້າທີ່ ຂອງກົມອາຫານ ແລະ ປາ ໂດຍແມ່ນ ກອງກວດກາອາຫານ ແລະ ປາ ແລະ ສາຍໃຢການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການການສາຫາລະນະສຸກ

ກົມອາຫານ ແລະ ປາ ໂດຍແມ່ນ ກອງກວດກາອາຫານ ແລະ ປາ ແລະ ສາຍໃຢການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການການສາຫາລະນະສຸກ ມີສິດ ແລະ ຫ້າທີ່ ດັ່ງນີ້:

1. ແນະນຳລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ໃຫ້ຜູ້ປະກອບການ;

2. ຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ຢ່າງເປັນປົກກະຕິ;

3. ປະສານສົມທິບກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ການຜະລິດ, ນໍາເຂົ້າ, ຂາຍ ແລະ ຈໍາໜ່າຍຜະລິດຕະພັນປາສຸບ ຢູ່ ສປປ ລາວ;

4. ດຳເນີນມາດຕະການ ຕາມກົດໝາຍ ແລະ ລະບຽບການ ໃນກໍລະນີພິບເຫັນການລະເມີດກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບຂອງຜູ້ຜະລິດ, ນໍາເຂົ້າ, ຂາຍ ແລະ ຈໍາໜ່າຍຜະລິດຕະພັນປາສຸບ;

5. ສະຫຼຸບ ແລະ ລາຍງານການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ໃຫ້ກອງເລຂາຄະນະກໍາມະການເພື່ອການຄວບຄຸມປາສຸບ ແລະ ຂັ້ນເທິງຕົນ ຢ່າງເປັນປົກກະຕິ;

6. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 18 ຂອບເຂດສິດ ແລະ ຫ້າທີ່ ຂອງກົມຕໍາຫຼວດເສດຖະກິດ ແລະ ສາຍໃຢການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການປ້ອງກັນ ຄວາມສະຫງົບ

ກົມຕໍາຫຼວດເສດຖະກິດ ແລະ ສາຍໃຢການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການປ້ອງກັນ ຄວາມສະຫງົບ ມີສິດ ແລະ ຫ້າທີ່ ດັ່ງນີ້:

1. ເຜີຍແຜ່ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ໃຫ້ສັງຄົມຮັບຮູ້;

2. ຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼຸາກຜະລິດຕະພັນປາສຸບ ໄສ່ຊອງ ແລະ ຕຸດປາສຸບ ຢ່າງເປັນປົກກະຕິ;

3. ປະສານສົມທິບກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ການຜະລິດ, ນໍາເຂົ້າ, ຂ້າຍ ແລະ ຈໍາໜ່າຍຜະລິດຕະພັນປາສຸບ ຢູ່ ສປປ ລາວ;

4. ຮັບ ແລະ ຄົ້ນຄວາ ຄໍາສະເໜີຈາກພາກສ່ວນທີ່ກ່ຽວຂ້ອງ ກ່ຽວກັບການລະເມີດ ການບັນຈຸ ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ຂອງຜູ້ຜະລິດ, ນຳເຂົ້າ, ຊື້, ຂາຍ ແລະ ຈຳໜ່າຍຜະລິດຕະພັນຢາສູບ ພ້ອມທັງດໍາເນີນມາດຕະການຕາມກົດໝາຍ ແລະ ລະບຽບການ ທີ່ກ່ຽວຂ້ອງ ຕາມແຕ່ລະກຳລະນີ ເປົາ ຫຼື ຫຼັກ;
5. ສະຫຼຸບ ແລະ ລາຍງານການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນ ສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຂັ້ນເທິງຕົນ ເພື່ອລາຍງານຄະນະກຳມະການເພື່ອການຄວບຄຸມຢາສູບ ຢ່າງເປັນປຶກກະຕິ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 19 ຂອບເຂດສິດ ແລະ ຜ້າທີ່ ຂອງກົມພາສີ ແລະ ສາຍໃຍການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການ ການເງິນ

ກົມພາສີ ແລະ ສາຍໃຍການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການການເງິນ ມີ ສິດ ແລະ ຜ້າທີ່ ດັ່ງນີ້:

1. ແນະນຳລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຜູ້ນຳເຂົ້າຜະລິດຕະພັນຢາສູບ;
2. ຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບທີ່ນຳເຂົ້າ ຢ່າງເປັນປຶກກະຕິ;
3. ປະສານສົມທິບກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ການນຳເຂົ້າຜະລິດຕະພັນຢາສູບ ຢ່າງສປປ ລາວ;
4. ດໍາເນີນມາດຕະການຕາມກົດໝາຍ ແລະ ລະບຽບການ ໃນກໍລະນີພິບເຕັນການລະເມີດກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບຂອງ ຜູ້ນຳເຂົ້າຜະລິດຕະພັນຢາສູບ;
5. ສະຫຼຸບ ແລະ ລາຍງານການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນ ສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຂັ້ນເທິງຕົນ ເພື່ອລາຍງານຄະນະກຳມະການເພື່ອການຄວບຄຸມຢາສູບ ຢ່າງເປັນປຶກກະຕິ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 20 ຂອບເຂດສິດ ແລະ ຜ້າທີ່ ຂອງກົມອຸດສາຫະກຳ, ກົມແຂ່ງຂັນທາງທຸລະກິດ ແລະ ກວດກາການຄ້າ ແລະ ສາຍໃຍການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການອຸດສາຫະກຳ ແລະ ການຄ້າ

ກ. ກົມອຸດສາຫະກຳ ແລະ ສາຍໃයການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບຂະແໜງການອຸດສາຫະກຳ ແລະ ການຄ້າ ມີ ສິດ ແລະ ຜ້າທີ່ດັ່ງນີ້:

1. ເຜີຍແຜ່ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຜູ້ຜະລິດ ຜະລິດຕະພັນຢາສູບ ຢ່າງສປປ ລາວ;

2. ຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກ ຜະລິດຕະພັນຢາສູບ ທີ່ຜະລິດພາຍໃນປະເທດ ຢ່າງເປັນປົກກະຕິ;

3. ປະສານສົມທຶນກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ໄສ່ຊອງ ແລະ ຕຸດຢາສູບ ຂອງຜູ້ຜະລິດ ຜະລິດຕະພັນຢາສູບ ຢ່າງເປັນປົກກະຕິ ລວມທັງແຈ້ງການເຖິງຜູ້ຜະລິດ ຜະລິດຕະພັນຢາສູບ ຕໍ່ການ ລະເມີດ ກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກ ຜະລິດຕະພັນຢາສູບ;

4. ດໍາເນີນມາດຕະການຕໍ່ການລະເມີດກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ຂອງຜູ້ຜະລິດ ຜະລິດຕະພັນຢາສູບ;

5. ສະຫຼຸບ ແລະ ລາຍງານການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນ ສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຂັ້ນເຖິງຕົນ ເພື່ອລາຍງານຄະນະກຳມະການ ເພື່ອການຄວບຄຸມຢາສູບ ຢ່າງເປັນປົກກະຕິ;

6. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ຂ. ກົມແຂ່ງຂັ້ນຫາງຫຼາຍກົດ ແລະ ກວດກາການຄ້າ ແລະ ສາຍໃຍການຈັດຕັ້ງຢູ່ຂັ້ນທ້ອງຖິ່ນ ທີ່ຂັ້ນກັບ ຂະແໜງການອຸດສາຫະກໍາ ແລະ ການຄ້າ ມີ ສິດ ແລະ ໜ້າທີ່ ດັ່ງນີ້:

1. ເຜີຍແຜ່ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກ ຜະລິດຕະພັນຢາສູບ ໃຫ້ຜູ້ຂາຍ, ຈໍາໜ່າຍ ແລະ ນໍາເຂົ້າຜະລິດຕະພັນຢາສູບ ຢູ່ ສປປ ລາວ;

2. ຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກ ຜະລິດຕະພັນຢາສູບ ທີ່ຂາຍ ແລະ ຈໍາໜ່າຍພາຍໃນປະເທດ ຢ່າງເປັນປົກກະຕິ;

3. ປະສານສົມທຶນກັບພາກສ່ວນທີ່ກ່ຽວຂ້ອງ ໃນການຕິດຕາມ ກວດກາ ກ່ຽວກັບ ການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ ໄສ່ຊອງ ແລະ ຕຸດຢາສູບຂອງຜູ້ຂາຍ, ຈໍາໜ່າຍ ແລະ ນໍາເຂົ້າຜະລິດຕະພັນຢາສູບ ຢ່າງເປັນປົກກະຕິ ລວມທັງແຈ້ງການເຖິງຜູ້ຂາຍ, ຈໍາໜ່າຍ ແລະ ນໍາເຂົ້າຜະລິດຕະພັນຢາສູບ ຕໍ່ການລະເມີດກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບ;

4. ດໍາເນີນມາດຕະການຕໍ່ການລະເມີດກົດໝາຍ ແລະ ລະບຽບການ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສຸຂະພາບ ແລະ ສະຫຼາກຜະລິດຕະພັນຢາສູບຂອງຜູ້ຂາຍ, ຈໍາໜ່າຍ ແລະ ນໍາເຂົ້າຜະລິດຕະພັນຢາສູບ;

5. ສະຫຼຸບ ແລະ ລາຍງານການຕິດຕາມ ກວດກາ ການບັນຈຸ, ການຫຼຸມຫໍ່, ການພິມຄໍາເຕືອນ ສຸຂະພາບ ແລະ ສະຫຼາກຜະລິດຕະພັນຢາສູບ ໃຫ້ຂັ້ນເຖິງຕົນ ເພື່ອລາຍງານຄະນະກຳມະການ ເພື່ອການຄວບຄຸມຢາສູບ ຢ່າງເປັນປົກກະຕິ;

6. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.



ມາດຕາ 21 ຂອບເຂດສິດ ແລະ ຫ້າທີ່ ຂອງຂະແໜງການ, ອົງການປົກຄອງທ້ອງຖິ່ນ ແລະ ພາກສ່ວນອື່ນ ທີ່ກ່ຽວຂ້ອງ
ຂະແໜງການ ອົງການປົກຄອງທ້ອງຖິ່ນ ແລະ ພາກສ່ວນອື່ນ ທີ່ກ່ຽວຂ້ອງ ມີ ສິດ ແລະ ຫ້າທີ່ ໃນການ
ຊ່ວຍຕິດຕາມ ກວດກາ ກ່ຽວກັບການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼົາກຜະລິດ
ຕະພັນຢາສູບ ໃສ່ຊອງ ແລະ ຕຸດປາສູບ ທີ່ ຊື້, ຂາຍ ແລະ ຈຳໜ່າຍໃນສັງຄົມ. ໃນກໍລະນີພົບເຫັນການລະເມີດ
ກົດໝາຍ ແລະ ລະບຽບການ ກ່ຽວກັບການ ການບັນຈຸ, ການຫຼຸມຫໍ່, ການພິມຄໍາເຕືອນສູຂະພາບ ແລະ ສະຫຼົາກ
ຜະລິດຕະພັນຢາສູບໃຫ້ແຈ້ງຕໍ່ ການຈັດຕັ້ງ ແລະ ເຈົ້າຫ້າທີ່ ທີ່ກ່ຽວຂ້ອງ ເພື່ອດຳເນີນມາດຕະການຕາມກົດໝາຍ
ແລະ ລະບຽບການຕໍ່ການລະເມີດດັ່ງກ່າວ.

ໝວດທີ 6

ບົດບັນຍັດສຸດທ້າຍ

ມາດຕາ 22 ການຈັດຕັ້ງປະຕິບັດ

ມອບໃຫ້ກົມອະນາໄມ ແລະ ສິ່ງເສີມສູຂະພາບ ກະຊວງສາຫາລະນະສຸກ ເປັນເຈົ້າການປະສານສົມທິບ
ກັບ ກົມອາຫານ ແລະ ປາ ກະຊວງສາຫາລະນະສຸກ, ກົມຕໍ່ຫຼວດເສດຖະກິດ ກະຊວງປ້ອງກັນຄວາມສະຫງົບ,
ກົມພາສີ ກະຊວງການເງິນ ແລະ ກົມອຸດສາຫະກຳ, ກົມແຂ່ງຂັນທາງທຸລະກິດ ແລະ ກວດກາການຄ້າ ກະຊວງ
ອຸດສາຫະກຳ ແລະ ການຄ້າ ໃນການຈັດຕັ້ງປະຕິບັດ ຂໍ້ຕົກລົງສະບັບນີ້ ໃຫ້ມີປະສິດທິພາບ ແລະ ປະສິດທິຜົນ.

ຫ້ອງການກະຊວງ, ບັນດາກົມ, ທຽບເທົ່າກົມ, ສະຖາບັນ, ສູນ, ກອງ ແລະ ສາຍໃນການຈັດຕັ້ງຢູ່ຂັ້ນ
ທ້ອງຖິ່ນ ທີ່ຂຶ້ນກັບ ຂະແໜງການສາຫາລະນະສຸກ ແລະ ຂະແໜງການອື່ນ ທີ່ກ່ຽວຂ້ອງ ຈຶ່ງພ້ອມກັນປະຕິບັດຂໍ
ຕົກລົງສະບັບນີ້ ຢ່າງເຂັ້ມງວດ.

ມາດຕາ 23 ຜົນສັກສິດ





ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນທີ 20 ພຶດສະພາ 2024 ແລະ ພາຍຫຼັງໄດ້ລົງຈິດໝາຍເຫດ
ທາງລັດຖະການ. ຂໍ້ຕົກລົງສະບັບນີ້ ປັບປຸງແທນ ໝວດທີ III ການພິມຄໍາເຕືອນສູຂະພາບ ແລະ ສະຫຼົາກໃສ່
ຜະລິດຕະພັນຢາສູບ ຂອງຂໍ້ຕົກລົງກ່ຽວກັບການຈັດຕັ້ງປະຕິບັດກົດໝາຍ ວ່າດ້ວຍການຄວບຄຸມຢາສູບ ສະບັບ
ເລກທີ 1067/ສທ, ລົງວັນທີ 23 ພຶດສະພາ 2016.

ຂໍ້ຕົກລົງສະບັບນີ້ ມີຜົນບັງລັບໃຊ້ສໍາລັບຜູ້ປະກອບການ ພາຍຫຼັງ ທີ່ຈຶ່ງຮ້ອຍແປດສິບວັນ ນັບແຕ່ວັນ
ຂໍ້ຕົກລົງສະບັບນີ້ ມີຜົນສັກສິດ.



ບອ.ດຣ. ບຸນແຜງ ພູມມະໄລສິດ

ເອກະສານຊ້ອນທ້າຍ 1
ຮູບພາບ ແລະ ຂໍ້ຄວາມຄໍາເຕືອນ



ເອກະສານຊ້ອນທ້າຍ 2
ສະຫຼາກຄໍາເຕືອນ 10 ຮູບແບບ

ແບບທີ 1

ຂາຍຢາສູບໃຫ້ເດັກ
ເປັນການທໍາຮ້າຍລຸກໜ້ານ

ເຈັດສ່ວນສິບຂອງເດັກທີ່
ຕິດຢາສູບເຊົາສູບຢາບໍ່ໄດ້

ແບບທີ 2

ສູບຢາພາໃຫ້
ເສັ້ນເລືອດຕົບຕົ້ນ

ສູບຢາພາໃຫ້
ຫົວໃຈວາຍ

ແບບທີ 3

ສູບຢາໃນເຮືອນພາໃຫ້
ຄອບຄົວສ່ຽງເປັນພະຍາດ

ສູບຢາໃນເຮືອນພາໃຫ້
ລູກສ່ຽງຕິດຢາສູບ

ແບບທີ 4

ສູບຢາພາໃຫ້ໄຂມັນບໍ່ດີ
ໃນເສັ້ນເລືອດເພີ່ມຂຶ້ນ

ສູບຢາພາໃຫ້
ຫຼູອດເລືອດເສື່ອມ

ແບບທີ 5

ເປັນຄວາມດັນເລືອດສູງ
ແລ້ວສູບຢາ ພາໃຫ້ເປັນ
ອຳນະພາດໄວຂຶ້ນ

ເປັນເບົາຫວານແລ້ວສູບຢາ
ພາໃຫ້ເປັນພະຍາດ
ແຊກຊ້ອນໄວຂຶ້ນ

ສະຫຼາກຄໍາເຕືອນ 10 ຮູບແບບ

ແບບທີ 6

ສູບຢາພາໃຫ້
ເປັນວັນນະໂລກ

ເປັນວັນນະໂລກແລ້ວສູບຢາ
ພາໃຫ້ຕາຍໄວກວ່າ
ປຶກກະຕິສາມເຫົ່າ

ແບບທີ 7

ສູບຢາທຸກກອກ
ທໍາລາຍປອດ

ສູບຢາພາໃຫ້ເປັນ
ປອດອັກເສບຊໍາເຮື້ອ

ແບບທີ 8

ສູບຢາພາໃຫ້ເປັນ
ມະເຮັງຕັບ

ສູບຢາພາໃຫ້ເປັນ
ມະເຮັງລໍາໃສ້ໃຫຍ່

ແບບທີ 9

ນິໂກຕິນເປັນ
ສາມເສບຕິດ

ນິໂກຕິນ ເປັນພິດ
ທໍາລາຍສະໜອງ

ແບບທີ 10

ສູບຢາພາໃຫ້ເປັນ
ມະເຮັງຕາຍທໍາລະມານ

ສູບຢາພາໃຫ້
ເປັນມະເຮັງຊາວຊະນິດ